

# **Fehmiet Żgħażaġh fuq l-Edukazzjoni Inkluziva**

Is-Seduta tal-Parlament Ewropew  
Brussell, Novembru 2011





# **Fehmiet Żgħażaġħ fuq l- Edukazzjoni Inkluziva**

**Is-Seduta tal-Parlament Ewropew  
Brussell, Novembru 2011**

**L-Aġenzija Ewropea għall-Iżvilupp ta' Edukazzjoni  
għal Htiġijiet Speċjali**



L-Aġenzija Ewropea għall-Iżvilupp ta' Edukazzjoni għal Ftigijiet Speċjali hija organizzazzjoni indipendenti u li tmexxi lilha nnifisha, sostnuta mill-pajjiżi membri tal-Agency u l-Istituzzjonijiet Ewropej (il-Kummissjoni u l-Parlament).

L-ideat espressi minn kwalunkwe individwu f'dan id-dokument mhux neċessarjament jirrapprezentaw l-opinjoni uffiċjali tal-Agency, il-pajjiżi membri tagħha jew il-Kummissjoni. Il-Kummissjoni ma tistax tinżamm responsabbli għal kwalunkwe użu li jista' jsir mill-informazzjoni f'dan id-dokument.

Editur: Victoria Soriano, l-Aġenzija Ewropea għall-Iżvilupp ta' Edukazzjoni għal Ftigijiet Speċjali

Siltiet minn dan id-dokument huma permessi darba waħda ssir referenza ċara għas-sors. Dan ir-rapport għandu jiġi rreferenzjat kif ġej: L-Aġenzija Ewropea għall-Iżvilupp ta' Edukazzjoni għal Ftigijiet Speċjali (2012) *Fehmiet Żgħażaġh fuq l-Edukazzjoni Inkluziva*, Odense, id-Danimarka: l-Aġenzija Ewropea għall-Iżvilupp ta' Edukazzjoni għal Ftigijiet Speċjali.

Dan ir-rapport jinkiseb f'formats elettronikament manipulabbli b'mod sħiħ f'22 lingwa biex b'hekk ikun jiġi provdut aċċess aħjar għall-informazzjoni. Il-verżjonijiet elettronici ta' dan ir-rapport jinkisbu mill-websajt tal-Agency: [www.european-agency.org](http://www.european-agency.org)

ISBN: 978-87-7110-401-1 (Elettronika)

ISBN: 978-87-7110-379-3 (Stampata)

## © European Agency for Development in Special Needs Education 2012

Secretariat  
Østre Stationsvej 33  
DK-5000 Odense C Denmark  
Tel: +45 64 41 00 20  
[secretariat@european-agency.org](mailto:secretariat@european-agency.org)

Brussels Office  
3 Avenue Palmerston  
BE-1000 Brussels Belgium  
Tel: +32 2 280 33 59  
[brussels.office@european-agency.org](mailto:brussels.office@european-agency.org)

[www.european-agency.org](http://www.european-agency.org)



Education and Culture DG

Lifelong Learning Programme

Il-produzzjoni ta' dan id-dokument kienet sostnuta mid-DG tal-Edukazzjoni u l-Kultura tal-Kummissjoni Ewropea: [http://ec.europa.eu/dgs/education\\_culture/index\\_en.htm](http://ec.europa.eu/dgs/education_culture/index_en.htm)



## IL-KONTENUT

<b>DAĦLA.....</b>	<b>5</b>
<b>INTRODUZZJONI .....</b>	<b>7</b>
<b>KONTRIBUZZJONIJIET MID-DELEGATI ŻGĦAŻAGĦ.....</b>	<b>11</b>
Fl-opinjoni tiegħek, x'inhi edukazzjoni inklużiva? .....	11
Tista' tiddeskrivi kif l-edukazzjoni inklużiva tista', jew għandha tintlaħaq fil-livell prattiku fl-iskola tiegħek? .....	14
Fl-opinjoni tiegħek, x'inhuma l-benefiċċji ewlenin u l-isfidi li ġġib magħha edukazzjoni inklużiva, jew li tista' ġġib għall-edukazzjoni tiegħek?.....	21
Kummenti u proposti .....	29
<b>INHARSU LURA U NHARSU 'L QUDDIEM.....</b>	<b>33</b>
<b>ID-DELEGATI ŻGĦAŻAGĦ FIS-SEDUTA TAL-PARLAMENT EWROPEW 2011 .....</b>	<b>36</b>





---

## DAHLA

F'Novembru 2011, l-Aġenzija Ewropea għall-Iżvilupp ta' Edukazzjoni għal Ftig ijjiet Speċjali għal darb'oħra kellha l-gost u l-unur li torganizza udjenza Ewropea. Din inżammet fil-Parlament Ewropew ta' Brussell u kienet tinvolvi żgħażaġh – kemm bi bżonnijiet edukattivi speċjali u/jew diżabilitajiet kif ukoll mingħajrhom, mis-settur sekondarju u vokazzjonali, li ddiskutew xi tfigger edukazzjoni inkluziva għalihom.

Din il-laqgħa kienet it-tielet waħda tat-tip tagħha li l-Agency organizzat. L-ewwel seduta, li kien jisimha 'Laqgħa Ewropea għal Żgħażaġh bi Ftig ijjiet Edukattivi Speċjali', saret fil-Parlament Ewropew fi Brussell fl-2003 u kienet tinvolvi 23 delegazzjoni ta' pajjiżi. Din kienet sostnuta mill-Ministeri tal-Edukazzjoni u l-Kummissjoni Ewropea, bħala avveniment ewlieni fil-qafas tas-Sena Ewropea ta' Nies b'Diżabilitajiet. It-tieni avveniment, 'Vuċijiet Żgħażaġh: Kif Inlaħħqu mad-Diversità fl-Edukazzjoni', saret Lisbona fl-2007 fi ħdan il-qafas tal-Presidenza Portugiża tal-Unjoni Ewropea u kienet tinvolvi 29 delegazzjoni ta' pajjiżi.

Għal-laqgħa tal-2011, il-pajjiżi membri kollha tal-Agency taw is-sehem tagħhom għall-organizzazzjoni ta' dan l-avveniment u kienu rrapprezentati bis-sehem sfiħ ta' 88 żaġħżuġh u żaġħżuġha minn 31 delegazzjoni.

L-għan ta' din il-laqgħa kien biex l-organizzaturi u l-mistednin jisimgħu l-fehmiet taż-żgħażaġh, kif ukoll li jikkunsidraw il-progress li kien sar fl-edukazzjoni inkluziva fil-pajjiżi rispettivi mill-aħħar laqgħa tal-Parlament tal-2007.

Kull tgħalliemi kellu ċ-ċans jittellem dwar aspetti ewlenin dwar it-twertiq ta' edukazzjoni inkluziva, kif ukoll il-benefiċċji u l-isfidi, mill-esperjenzi personali tiegħu / tagħha. L-importanza tal-edukazzjoni inkluziva ssemmiet ripetutivament matul id-diskussjonijiet u ċertament hija tema komuni fil-ħajjiet edukattivi taż-żgħażaġh.

Nixtiequ niringrazzjaw lill-pajjiżi membri kollha għas-sostenn imprezzabbli, qabel, waqt, u wara l-Laqgħa. Nixtiequ wkoll niringrazzjaw l-uffiċjali li attivament ippartecipaw fis-sessjonijiet tal-ftuħ u l-għeluq tal-avveniment u mmoderaw is-sessjoni tar-riżultati tad-delegati żgħażaġh : is-Sur Milan Zver, Membru tal-Parlament



Ewropew; is-Sur Harald Hartung u Ms Ana Magraner mill-Kummissjoni Ewropea; Is-Sur Jerzy Barski, il-kelliemi tal-Presidenza Pollakka tal-Unjoni Ewropea; Ms Emilia Wojdyła, Deputat Direttur tal-Edukazzjoni, il-Polonja; Ms Aleksandra Posarac mill-Bank Dinji u Ms Kari Brustad mill-Ministeru tal-Edukazzjoni Norveġiż.

Fuq kollox, nixtiequ niringrazzjaw it-88 delegat żagħżuġħ kif ukoll il-familji tagħhom, dawk li akkumpanjawhom, l-għalliema u l-istaff tas-sostenn. Mingħajrhom dan l-avveniment importanti qatt ma seta' jkun possibbli u aħna se naħdmu biex nassiguraw li l-fehmiet tagħhom ma jintesewx.

Per Ch. Gunnvall  
Il-President

Cor J.W. Meijer  
Id-Direttur





## INTRODUZZJONI

Fis-7 ta' Novembru 2011, 88 żagħżuġ u żagħżuġ a minn 31 delegazzjoni<sup>1</sup> ippreżentaw il-fehmiet tagħhom fuq l-edukazzjoni inkluziva fil-Parlament Ewropew. Din kienet it-tielet darba li avveniment bħal dan kien organizzat mill-Aġenzija Ewropea għall-lżvilupp ta' Edukazzjoni għal Ftig ijjiet Speċjali (the Agency) fil-livell Ewropew.

L-għan ta' din il-laqqgħa kien li għal darb'oħra jiġu involuti żgħażaġħ bejn l-14 u d-19-il sena fid-diskussjonijiet fuq l-edukazzjoni inkluziva. Kull pajjiż membru tal-Agency kien mistieden biex jinnomina sa 2 delegati żgħażaġħ bi ftig ijjiet speċjali u/jew diżabilitajiet u 1 mingħajr diżabilità, mill-edukazzjoni sekondarja u vokazzjonali. Huwa importanti li wieħed jgħid li d-delegati nnominati rrappreżentaw medda wiesgħa ta' ftig ijjiet differenti, imma l-biċċa l-kbira tad-delegati żgħażaġħ ġew mill-edukazzjoni mainstream u attendew is-seduta mal-koetanji tagħhom.

Dan l-avveniment kellu l-għan li jipprovdi liż-żgħażaġħ minn madwar l-Ewropa b'opportunità li jsemmgħu leñinhom. Din is-seduta serviethom bħala pjattaforma biex jesprimu l-fehmiet tagħhom fuq l-edukazzjoni tagħhom, jispjegaw il-ftig ijjiet tagħhom u jaqsmu t-tamiet tagħhom għall-futur. Is-Seduta għenet ukoll liż-żgħażaġħ biex jaqsmu l-esperjenzi personali tagħhom u jiddiskutu xi tffisser edukazzjoni inkluziva u kif din taffettwa l-ħajja ta' kuljum tagħhom.

L-istess kif ġara fl-2007, is-sehiema żgħażaġħ irċevew dokument ta' mistoqsijiet preparatorji minn qabel is-Seduta għal skop ta' riflessjoni u diskussjoni fl-ambjenti edukattivi rispettivi tagħhom. Il-Ħadd 6 ta' Novembru, id-delegati żgħażaġħ ipparteċipaw f'seba' gruppi ta' ħidma li fihom iddiskutew dawn il-mistoqsijiet, ikkontribwew bil-kummenti u l-proposti u ħejjew sommarju qasir tad-diskussjonijiet tagħhom biex ikun ippreżentat l-għada fil-Parlament Ewropew. Il-mistoqsijiet diskussi kienu:

---

<sup>1</sup> L-Awstrija, il-Belġju (Il-Komunitajiet Franciżi u Fjammini), Ċipru, id-Danimarka, l-Estonja, il-Fillandja, Franza, il-Ġermanja, il-Greċja, l-Irlanda, l-Islanda, l-Isvetzja, l-Isvizzera, l-Italja, il-Latvja, il-Litwanja, il-Lussemburgu, Malta, in-Norveġja, l-Olanda, il-Polonja, il-Portugall, ir-Renju Unit (l-Ingilterra, l-Irlanda ta' Fuq, l-Iskozja u Wales), ir-Repubblika Ċeka, is-Slovenja, Spanja, l-Ungerija



- Fl-opinjoni tiegħek, x'inh i edukazzjoni inkluziva?
- Tista' tiddeskrivi kif l-edukazzjoni inkluziva tista', jew għandha tintlaħaq fil-livell prattiku fl-iskola tiegħek? Ngħidu aħna, kif inhi organizzata l-klassi, xi programmi hemm, x'tip ta' sostenn hemm, eċċ.
- Fl-opinjoni tiegħek, x'inhuma l-benefiċċji ewlenin u l-isfidi li għgib magħha edukazzjoni inkluziva, jew li tista' għgib għall-edukazzjoni tiegħek?
- Għandek xi kummenti oħra?

Sommarju tad-diskussjonijiet tad-delegati żgħażaġh kienu pprezentati fil-Parlament Ewropew u r-rizultati ta' dawn id-diskussjonijiet jikkostitwixxu l-qofol ta' dan ir-rapport.

Il-paġni li għejjin jagħtu fid-dettall l-ideat komuni u l-aspetti varji li d-delegati żgħażaġh qasmu bejniethom, u kien hemm ftehim fuqhom. Il-maturità u l-livell profond tad-diskussjonijiet tagħhom jidher minnufih; m'hemmx hntieg a li 'ninterpretaw' dak li qalu, imma sempliċiment li nirrekordjaw il-kummenti u s-suġġerimenti tagħhom. L-ideat u l-proposti minn kull grupp huma pprezentati mingħajr referenzi għal-livell ta' edukazzjoni (sekondarja jew vokazzjonali) tad-delegati żgħażaġh, jew jekk għandhomx hntigijiet speċjali jew le. Is-sehem tagħhom madankollu huwa miġmugħ skont it-twegibiet għall-erba' mistoqsijiet imsemmija hawn fuq: x'inh i edukazzjoni inkluziva; kif inhi mwettqa fil-prattika; x'inhuma l-benefiċċji u l-isfidi; kummenti oħra. Sa fejn hu possibbli ntuża l-kliem oriġinali u l-iffrejżjar tad-delegati żgħażaġh; ffit sar editjar għall-istqarrijiet li kien hemm qbil fuqhom.

Fid-diskussjonijiet ta' kull grupp ta' h idma kien hemm għadd ta' xejriet u temi ewlenin. Dawn kienu jinkludu:

- Id-dritt għal edukazzjoni ta' kwalità u ekwalità ta' opportunità fl-edukazzjoni;
- L-ikkumbattjar tad-diskriminazzjoni;
- Il-proviżjoni tas-sostenn neċessarju;
- L-eliminazzjoni ta' xkilijiet fiżiċi, soċjali u edukattivi li jeżistu;
- Il-benefiċċju mutwu li edukazzjoni inkluziva tista' toffri lit-tgħalliema kollha.



Barra mill-mistoqsijiet preparatorji, kull delegazzjoni tal-pajjiż intalbet tiddisinja poster biex jillustra kif inhi espressa l-edukazzjoni inklużiva fl-ambjenti edukattivi rispettivi tagħhom. Id-delegati, għall-iskop tal-posters tagħhom, użaw kull tip ta' materjali – vizwali, tattili u anke permezz tas-smiġ. Il-posters kienu ppreżentati barra l-Parlament Ewropew sewwa sew fil-kamra tal-laqqgħa waqt is-Seduta u s'issa jistgħu jinkisbu mill-‘Ġabra tal-Poster’ li kienet ippubblikata flimkien ma’ deskrizzjoni qasira tal-posters u dettalji oħra dwar id-delegati żgħażaġħ u l-iskejjel tagħhom.

It-tagħrif kollu dwar is-Seduta 2011 jista’ jinkiseb mill-websajt tal-Agency: <http://www.european-agency.org/agency-projects/european-hearing-2011>





## KONTRIBUZZJONIJIET MID-DELEGATI ŻĠHAŻAĠĦ

### Fl-opinjoni tiegħek, x'inhom edukazzjoni inkluziva?

Id-delegati żġhażagħ iddiskutew id-drittijiet – id-dritt ta' kwalità għall-edukazzjoni, l-għażla u l-ekwalità u r-rispett. Huma sostnew li l-edukazzjoni inkluziva mhijiex biss dwar tqegħid ma' xulxin fl-istess imkien, imma dwar kif ikollok ħbieb u relazzjonijiet tajba mal-koetanti tiegħek.

Huma qajmu l-punt li l-edukazzjoni inkluziva hija ta' benefiċċju għal kulħadd: din toħloq l-opportunità li wieħed jitgħallem u jaqsam l-esperjenzi. Huma enfasizzaw ir-rwol importanti li għandhom l-għalliema u l-koetanti u saħqu li l-edukazzjoni inkluziva hija l-ewwel tarġa għal skop ta' membri sħaħ fis-soċjetà.

Hawnhekk se nagħtu xi aspetti mill-kontribuzzjonijiet tagħhom:

Kulħadd għandu l-istess dritt li jistudja. Huwa dritt uman li wieħed jistudja u li jkollu aċċess għal edukazzjoni tajba ta' kwalità. Jekk xi ħadd ikollu problema, għandu jkollu gwida biex tgħinu. L-inkluzjoni ssir mill-komunità kollha: il-familja, l-iskola, eċċ. Inti għandek id-dritt li jkollok assistenza jekk inti differenti, irrispettivament minn kemm inti differenti (Dagur).

L-edukazzjoni inkluziva tfisser li tkun/titgħallem flimkien ma' kulħadd. Aħna lkoll ugwali u aħna differenti; aħna għandna d-dritt li nagħzlu dak li rridu nagħmlu – is-sugġetti, kif jintgħallmu (James). L-edukazzjoni inkluziva hija li jkollok iċ-ċans li tagħzel l-edukazzjoni tiegħek (John, Nana-Marie).

L-edukazzjoni inkluziva tfisser li n-nies kollha jkunu fl-istess skola u fl-istess klassi (Fé, Josette, Kanivar). Huwa li jkollok lezzjonijiet fi skola ordinarja; ikollok il-ħbieb, u mhux sempliciment titgħallem flimkien; kulħadd jagħmel l-istess attivitajiet. Imma hija wkoll dwar li jkun hemm ambjenti speċjali fl-iskejjel mainstream; ikollok il-possibiltà li tattendi l-istess lezzjonijiet fi gruppi żġħ ar ma' studenti oħra b'diżabilitajiet simili (Michalis, Andreani, Maria).

L-edukazzjoni inkluziva hija għat-tfal kollha. L-iskejjel normali għandhom ikunu qrib id-djar. Din l-esperjenza tippromwovi li wieħed jiltaqa' ma' nies mill-viċinanzi (Waclaw).



L-educazzjoni inkluziva hija li tkun parti mill-klassi 'normali' u li tkun 'normali'. Kulĥadd huwa inkluz. Kull żagħżuġ/żagħżuġha b'diżabiltà għandu jhossu milqugħ fil-klassi u li l-istudenti mingħajr ħtiġijiet speċjali jirrispettawh. Fi 'klassi normali', jekk l-istudenti jkollhom ħtiġijiet oħra, ngħidu aħna jkollhom il-ħtieġa ta' interpretu tas-sinjali, l-iskola għandha tipprovdilhom wieħed. L-idea hi li kulĥadd ikun jista' jippartecipa (Lise).

Mhuwiex sempliċiment dwar li tkun parti minn skola normali; imma li tkun parti mis-soċjetà. Kull persuna b'xi diżabiltà għandha d-dritt li tintgħallem fi skejjel normali jekk hu / hi jaħseb hekk u jkun kapaċi jagħmel dan. Inti xorta għandek tagħtih għażla jekk ma jkunx kapaċi jagħmel dan (Jere). Huwa dwar id-dritt li jkun inkluz, bl-għażliet, imma dejjem ikun inkluz fis-soċjetà (Fabian, Pedro, Diogo, Josette).

L-inkluzjoni tfisser aktar rispettt, konnessjonijiet, ñ bieb g' odra u informazzjoni g'dida – fl-oqsma kollha tal-ħajja (Rolands).

L-educazzjoni inkluziva hija approċju wiesa'; mhijiex biss dwar gradi tajbin, imma dwar kuntatti u relazzjonijiet soċjali tajbin. L-iskola hija aktar minn sempliċiment titgħallem mill-kotba – hija dwar relazzjonijiet soċjali. L-educazzjoni inkluziva mhijiex sempliċiment dwar l-iskola, imma hija wkoll dwar komunità usa' (Bethany, Gemma, Sophie).

Hija li titgħallem tgħix flimkien u tirrispetta lil kulĥadd kemm min għandu kif ukoll min m'għandux diżabiltà (Emile). Hi x'inhir-razza, il-gender, il-ħtieġa speċjali, kulĥadd jgħin u jsostni wieħed lil ieħor. Għalija, il-prinċipju ewlieni hija soċjetà ta' solidarjetà (Maria). Huwa importanti li aħna naċċettaw lil xulxin, anke jekk għandna ħtieġa speċjali jew kultura jew reliġjon differenti (Francesco). Hija dwar li n-nies fl-iskejjel jitgħallmu dwar ħtiġijiet speċjali differenti, b'mod speċjali dawki li ma jistgħux jaraw (Mathias). L-educazzjoni inkluziva mhijiex biss dwar diżabiltajiet jew diżordnijiet, imma ambjenti kulturali differenti, eċċ. (Elin).

Il-membri kollha tal-komunità tal-iskola għandhom jitrattaw lil kulĥadd b'rispett. Li naċċettaw u nirrispettaw lil xulxin; hawnhekk fejn jibda kollox. L-educazzjoni inkluziva tinħtieġ li studenti oħra u l-għalliema jagħtu s-sehem tagħhom (Barbara, Mirjam, Triin).

Il-punt tat-tluq għal educazzjoni inkluziva hija l-konxjożità tal-għalliema u l-educazzjoni (Sophie u Gemma). L-għalliema għandhom ikunu konxji ta' dak li kulĥadd ikun jinħtieġ u jagħtu opportunitajiet



biex wieħed jilħaq l-għanijiet b'suċċess. Aħna lkoll għandna t-talenti tagħna – flimkien nagħmlu komunità ta' ħidma aħjar (Klara).

L-għalliema għandhom ikunu hemm għal kulħadd – l-edukazzjoni inklużiva tinħtieg riżorsi addizzjonali bħal ħin u flus imma kull student għandu jieħu l-edukazzjoni li jrid (Philipp). L-edukazzjoni inklużiva tgħin biex tiżviluppa l-ħiliet li fihom ikunu tajbin u jkollhom l-għajnuna f'dawk il-ħwejjeġ fejn ikollhom diffikultajiet (João). L-edukazzjoni inklużiva tfisser ukoll li wieħed jikseb il-ħwejjeġ materjali li jkollu bżonn (Carlo, Melania).

Il-foku ħafn a drabi jkun fuq ħwejjeġ prattiċi (bħall-bini), imma l-inklużjoni fil-biċċa l-kbira tagħha hija fl-imħuħ tan-nies. Kulħadd għandu jkollu d-drawwa li jaħseb dwar diżabilitajiet differenti, u mhux jiddiskrimina jew jifred. Hemm ħ afna xogħol li jista' jsir fost l-għalliema u l-istudenti biex jinstab it-talent u l-possibilitajiet. Li wieħed jaqsam skont id-diżabilità jwassal għal ostakli akbar (Mei Lan).

L-edukazzjoni inklużiva għandha tkun dwar it-tkissir tal-firdiet (Wessel). Jinħtieg li nneħħu l-firdiet fis-sens wiesa' tal-kelma; hemm bżonn li nbiddlu l-mentalitajiet tan-nies (Jens). Kulħadd għandu d-dritt għal edukazzjoni tajba, xi wħud jinħtiegu aktar sostenn minn oħrajn, imma d-drittijiet ta' kulħadd għandhom jintlaħqu (Francesco).

L-edukazzjoni inklużiva hija l-inklużjoni b'suċċess ta' studenti b'diżabilitajiet (Daniel).





## **Tista' tiddekrivi kif l-edukazzjoni inkluziva tista', jew għandha tintlaħaq fil-livell prattiku fl-iskola tiegħek?**

Id-delegati żgħażaġħ iddeskrivew xi karatteristiċi tal-ambjenti edukattivi tagħhom u esprimew xi tħassib li kellhom.

Hawn għandek issib il-kontribuzzjonijiet tagħhom:


Fl-iskola Ogħla tiegħi għandna programmi speċjali għal tfal b'diżabilità, bi kmamar speċjali fejn jingħenu dawn l-istess tfal. Ikun hemm il-helpers magħhom. Xi minn daqqiet l-istudenti jkunu wkoll ma' kulħadd fil-klassi, jekk dan ikun aħjar għalihom. L-istudenti fil-wheelchairs ikollhom partijiet aktar komdi fil-klassi. Jiena nbati bl-ADHD (diżordni iperattiva ta' defiċit fl-attenzjoni) u kull tant ħin ikolli bżonn nitlaq mill-klassi. Din hi xi ħaġa li studenti oħra ma jifhmux (Dagur).

Jiena naħseb li l-istudenti jhossuhom integrati ħafna; l-għalliema jgħinuna jekk ikun hemm bżonn u l-istudenti l-oħra jgħinu ħafna wkoll (Claudia). Din tgħinna biex iħossuna bħal kull ħaddieħor (Claudia, Chiara, Yohana). Jiena qiegħda fi skola tal-catering; jiena qiegħda mal-ħbieb tiegħi. Fil-klassi, hemm persuna ta' sostenn speċjali imma din tgħin lil kulħadd. Xi minn daqqiet l-istudenti jgħiru wkoll, imma dan hu rari ħafna (Chiara). Xi minn daqqiet l-istudenti b'diżabilitajiet jittieħdu 'l barra mill-klassi, jekk ikun hemm bżonn (Yohana).

L-inkluzjoni tibda mill-kindergarten. Ikun hemm diskussjonijiet regolari ma' kulħadd (għalliema, ġenituri, studenti): is-sitwazzjoni hija tajba kif inhi? Fejn ikollok bżonn l-għajnuna? Sakemm is-sitwazzjoni hija tajba għal kulħadd, l-istudent joqgħod fil-klassi. Fil-bidu tas-sena, il-klassi hija mħejjija biex ikun fiha student/a b'diżabilità – jgħidulhom dwar it-tip tad-diżabilità li l-istudent ikollu. Fl-iskola tagħna n-nies ikollhom l-għażla ta' fejn ikunu jridu joqogħdu. F'pajjiżi hemm organizzazzjoni li tipprovdi materjal speċjali u IT. L-iskola tista' tissellef l-għajnuniet mill-organizzazzjoni u l-istudenti jistgħu wkoll jeħduhom id-dar. Meta ma jkollhomx bżonn dawn l-għajnuniet aktar dawn imbagħad jintużaw minn studenti oħra fl-istess skola jew f'oħrajn. Huwa importanti li jkollhom għajnuniet teknoloġiċi bħala għajnuna (Melania, Carlo).

Jiena qiegħed fi skola tal-catering. Hemm żewġ dipartimenti separati fl-iskola, wieħed għal studenti b'diżabilitajiet u wieħed għal studenti mingħajr diżabilitajiet. Jiena qiegħed f'wieħed bid-diżabilitajiet, imma kont nippreferi li nkun f'dak fejn hemm kulħadd. Jiena naħseb li l-istudenti għandu jkollhom l-għażla li jkunu fejn iħossuhom komdi l-





---

aktar. F'pajjiżi l-bini tal-iskejjel mhumiex iddisinjati għal nies b'diżabilitajiet; dawk li jużaw il-wheelchair ma jistgħux jistudjaw hemmhekk. Xi ħaġa trid issir mill-gvern. Barra minn hekk, m'hemmx personnel biżżejjed. Qabel kien diffiċli għalija; in-nies kellhom ikunu b'saħħithom fil-pajjiż u n-nies b'diżabilità kienu dgħajfa u ma tantx kienu jarawhom sbieħ, imma issa s-sitwazzjoni hija aħjar. Il-fatt li nkun l-iskola twassalni biex inħossni aktar b'saħħti u aktar kuraġġuż; huwa eħfef għalija li nikkomunika ma' oħrajn issa (Artūras).

Jiena qiegħed fl-industrija tal-catering, għandi l-klassijiet tat-tisjir, klassijiet tal-catering, klassijiet hekk imsejha tal-waiting staff eċċ. L-għan hu li jkolli xogħol fl-industrija tal-catering, imma dan huwa diffiċli: nies b'diżabilità xi minn daqqiet jiġu ttrattati ħażin. Jinħtieġ li jkun hemm ħafna tibdil. Il-kurrikulu regolari xi minn daqqiet jista' jkun li jħawwad lil xi studenti b'xi diżabilitajiet. L-għalliema huma stressjati għall-eżamijiet nazzjonali u ma jagħtux biżżejjed attenzjoni lill-istudenti li jkunu jinħtieġu aktar għajnuna (Stefanos).

Jiena qiegħda fi skola mainstream, fi klassi ma' disa' studenti oħra b'diżabilitajiet. L-għalliema qiegħdin hemm għaż-żewġ tipi ta' studenti. Xi minn daqqiet inħossni xi ftit segregata, għax ikolli nistaqsi lill-għalliema biex inkun mal-oħrajn. Jiena qiegħda ma' studenti oħra biss meta jkunu qiegħdin jieħdu l-kolazzjon. Jiena għandi kurrikulu speċjali, skeda speċjali fi programm speċjalizzat (Audrey).

Fil-bidu tal-iskola sekondarja jiena kelli żewġ skejjel biss li stajt nagħzel minnhom – ma kienx hemm biżżejjed staff imħarreġ biex jgħalliem studenti b'diżabilità. Jiena għandi esperjenza pożittiva maż-żewġ għalliema – jiena kien ikolli għalliem wieħed u issa l-għalliem li għandi jispjega aħjar. Fl-iskola għandhom jibnu elevatur (Zsófia).

Jiena studjajt fi programm speċjali u l-għalliema jsegwu dan matul is-snin. Issa, fl-iskola l-ġdida m'iniex fi programm speċjali u sejra tajjeb. Imma l-għalliema mhumiex imħarrġa u m'hemmx biżżejjed ħinijiet ta' xogħol; fil-Matematika jkun hemm 28 ruħ fil-klassi ma' għalliem wieħed; hemm nuqqas ta' staff. Fl-iskola hemm ħafna nies li għandhom xi diżabilità. Ġie deċiż li fl-iskejjel iż-żgħażaġħ ikollhom biss suġġetti vokazzjonali (bħal jaħslu) u m'għandhomx iċ-ċans li jistudjaw suġġetti professjonali (bħall-Matematika, eċċ.). Il-gruppi huma kbar ħafna għax m'hemmx biżżejjed fondi biex jgħinu aktar gruppi. Hemm nuqqas ta' elevaturi (Ingre).

Fl-iskola jintgħallmu l-ħiliet bażiċi. Jien kont fi klassi 'li tibbrigġja' u sibt li ma stajtx nieħu s-suġġett taċ-childcare. Jiena nixtieq li nkun fi



klassi fl-istess livell b'hal kull haddiehor, anke jekk il-grad i tiegħi jkunu ta' livell iktar baxx. F'pajjizi hemm h'afna sostenn; persuna għandha tingħata ċ-ċans li tiegħu suġġetti li trid jew il-GCSE (iċ-Certifikat Ġenerali tal-Edukazzjoni Sekondarja). Imma mhuwiex ġust li mhux kulhadd ikollu l-istess sostenn (Leanne).

Jiena kont naf li kont kapaċi nlaħħaq ma' suġġetti varji u kelli ngħidu u nipprova lili nnifsi mal-għalliema – li ma setgħux jemmnuni; jiena h'assejtni ddisrispettat. Aħna lkoll l-istess, il-koll għandna l-problemi. Kull għalliem għandu opinjoni differenti, huma jispjegaw l-affarijiet b'modi differenti – din t'hawdek (Rolands).

L-iskola tiegħi tinhtieg li jkollha programm aktar flessibbli, ibbażat fuq dak li huwa l-aktar sinifikanti għall-istudent/a. Huwa importanti li noħorġu mill-klassi għal xi ftit h'in, li jkollna 'breaks' qosra, li jkollna post fejn nistrieħu u nirrilassaw (João).

Jiena nattendi skola sekondarja mainstream. Naħseb li huwa neċessarju li ntejbu l-metodi tat-tagħlim; li jkollna aktar teknoloġija, għajuniet vizwali u eżamijiet differenti (Andreani).

Jiena nattendi unità speċjali. Hemm b'zonn li jkun hemm aktar assistenti ta' għajnuna u studenti bl-istess diffikultajiet li jkunu fl-istess grupp. Għandna jkollna logħob u sport u nħossuna siguri u sodisfatti (Michalis).

Aħna nattendu skola komprensiva. Nixtiequ li jkun hemm klassijiet differenti għal livelli differenti u aktar għażliet. Nixtiequ li jkollna l-istess klassijiet għal nies bl-istess diżabilità (Elmo u Kanivar).

Aħna qegħdin fl-istess skola sekondarja mainstream (Pedro u Fabian). Nixtieq li jkun hemm aktar nies b'diżabilità fl-iskola biex b'hekk in-nies jifhmu aktar lil xulxin (Pedro). Il-canteen għandu jintjeb. Nixtieq li nitgħallem aktar u aħjar (Fabian).

Jiena qiegħda fi skola sekondarja mainstream. L-iskola għandha tkun adattata għall-materjal li għandhom u l-għalliema għandhom ikunu ppreparati (Aure).

Jiena nattendi skola sekondarja mainstream. Jiena naħseb li għandu jkun hemm nies b'xi diżabilità fl-iskejjel biex b'hekk ikunu jistgħu jifhmuhom aktar; m'hemm hadd l-iskola tagħna (Fé).

Aħna nattendu skola komprensiva mainstream (Sam u Charlotte).



Huwa importanti li jiġi pprovdut is-sostenn għat-tgħallim. Imma l-għalliema huma stretti u jieħdu deċiżjonijiet mingħajr ma jistaqsu. Dipartiment ta' sostenn ta' tgħallim b'saħħtu huwa ta' benefiċċju, imma mhux dejjem tajjeb (Sam).

Jiena nattendi skola speċjali u nħossni ok. Hemm il-ħtieġa ta' elevaturi fl-iskejjel – ħafna drabi ma ssibhomx (Jere).

Jiena nattendi gymnasium. Għandi għalliema tal-għaġeb u ma nafx x'jista' jintjeb (Maria).

Aħna nattendu skola sekondarja mainstream. L-iskola tipprovdni interpretaturi tas-sinjali, elevaturi u dwal li jindikaw il-breaks. Hemm bżonn li jkun hemm aktar teknoloġija u bidla fil-mentalità tal-għalliema u tal-istudenti (Diogo u Josette).

Fil-klassi tiegħi kien hemm student wieħed bl-SEN li ma kienx iħossu ferħan fil-klassi ('ma kien qiegħed jitgħallem xejn'), imma hemm ħabib ieħor fl-iskola sekondarja tiegħi li jħoss li l-edukazzjoni inkluziva hija vera tajba u esperjenza siewja. Fil-klassi tiegħi għandna għalliem u persuna li takkumpanjah. Din il-persuna hija ta' għajjnuna kbira. Kull persuna għandu/ha tkun taf x'inhu l-aħjar għalih / għaliha (Nika).

Jiena għandi assistenta tgħinni u nħossni tajba magħhom għax huma jsegwu dak li ngħid. Jekk aħna nkunu qegħdin nitkellmu dwar il-klassijiet b'nies biss bl-SEN, ikun OK jekk ikun hemm klassijiet żgħar. Jiena qiegħda fi skola speċjali u nħossni ferħana fiha għax inħoss li l-għalliema jifhemu lill-istudenti bl-SEN. Imma naħseb li jkun aħjar jekk l-istudenti bl-SEN ikunu fi klassijiet normali b'assistenza ta' għajjnuna (Domen).

F'pajjiżi klassi normali tkun magħmula minn 26 student u jiena xtaqt inkun fi klassi normali. Fil-klassi regolari studenti oħra jgħiduli 'tagħmilx hekk'. Huwa sabiħ li tagħmel dak li hu normali f'dinja normali. Inħoss li huwa aktar iebes għax jiena għandi magni speċjali li jieħdu aktar ħin, imma nħoss li jkun tajjeb li jkollok ħbieb li jistgħu jaraw u jgħinu. L-istudenti għandhom id-dritt li jkunu megħjuna u li jirċievu l-għajjnuna mill-għalliema tagħhom wara l-klassijiet, ngħidu aħna waqt il-ħin tal-kolazzjon. L-għalliema u l-istudenti fil-klassi jafu kif jaħdmu miegħi. Naf li hemm ċ entru li jipprovdni sostenn għall-għalliema (Sofie).

Hemm bżonn li tagħzel jekk tkunx trid toqgħod f'edukazzjoni inkluziva jew jekk tkunx trid attenzjoni sħiħa u jekk tiddeċiedi fit-tieni għażla



jkun aħjar li tkun fi klassi iżgħar. Jiena nipparteċipa fi proġett li fih jinfurmaw oħrajn dwar nies b'diżabilità fl-edukazzjoni. Il-proġett huwa bbażat fuq studenti li jharrġu studenti u għalliema li jharrġu għalliema (Laima).

Jiena ferħan li għandi żewġ għalliema; wieħed minnhom qiegħed jgħinni. Jiena ñ adt sehem fi proġett fejn kulhadd jista' jara films u wara dak jittellem dwar problemi f'diskussjonijiet fi grupp. Jiena jkolli sostenn minn assistenta biex nagħmel il-homework (Waclaw).

Jiena nħossni li qiegħed f'sitwazzjoni normali b'żewġ għalliema fil-klassi tiegħi (Orlando).

Huwa importanti li jkollok sostenn ta' terapista tat-taħdit. Jiena nżomm kuntatt ma' għalliema permezz ta' SMS jew b'emails mat-terapista tat-taħdit. L-għalliema xi minn daqqiet jinsew li jiena ninftieg il-qari-bix-xoffa meta t-traduttur ma jkunx fil-klassi; huma jdawru daharhom lejja waqt li jkunu qegħdin jittelmu u jużaw vokabolarju diffiċli li jiena ma nkunx nista' nifhmu (Méryem).

Jiena għandi esperjenza li qiegħed fi skola li fiha studenti bl-SEN. L-iskola hija magħmula għalihom. Barra minn hekk studenti oħra jgħinu lil xulxin mingħajr 'm'għandhom għalfejn' – huma sempliciment 'jagħmluha' (Edgars).

Jiena għandi sostenn ta' riabilitazzjoni u pariri aħjar fiċ-ċentru speċjali milli fl-iskola regolari, imma jiena nistaqsi x'inhi l-qagħda ta' dawk li għandhom diżabilitajiet aktar severi. Jiena qiegħed fi skola speċjali għaliex l-eqreb skola ma kinetx l-aħjar għalija (Tuomas).

Jiena nħoss li l-fatt li tkun ma' studenti oħra li għandhom l-istess ħtiġijiet jagħmilni nħossni normali mat-tfal tal-klassi tiegħi. Jiena qiegħda fi klassi ta' 8 studenti u lkoll neqsin mis-smiġh (Kamilla).

Hassejt li fl-iskola 'inkluziva' tiegħi jiena kont ibbulijata minn studenti oħra. Jiena togħġobni l-idea li fl-iskola speċjali tiegħi hemm ħafna kompjuters f'kamra speċifika li hija miftuħa filgħaxijiet biex l-istudenti jkomplu l-homework (Rebeca).

L-għalliema xi minn daqqiet jiffukaw biss fuq l-affarijiet li jiena ma nistax nagħmel, mhux fuq il-ħiliet tiegħi (Þórdur).

Jiena qiegħda fi skola mainstream u fiha hemm studenti li għandhom is-sindromu tal-Asperger fil-klassi (Marie).



Fl-iskola tagħna hemm nies li għandhom problema fil-vista u għomja. Aħna għandna għalliema speċjali fl-iskola. Għall-klassijiet tal-Matematika aħna għandna għalliema speċjali li jgħinu gruppi żgħar ta' studenti li għandhom problema fil-vista. It-teknoloġija Braille hija importanti ħafna (Dean, Robert). Aħna għandna membri tal-istaff li huma ddedikati ħafna u li jieħdu ħsieb il-ħtiġijiet ta' nies żgħażaġ b'dizabilità (Daniel).

F'pajjiżi, dawk li jużaw il-wheelchair għandhom assistenti speċjali u hemm ukoll xejriet arkitetturali speċjali bħal rampi u handles li jgħinuhom. Fil-klassi, l-għalliema huma konxji tal-ħtiġijiet tal-istudenti. Aħna għandna assistenti ta' sostenn fit-tgħallim. Jekk inkun marida, m'hemmx problemi biex nagħmel il-korsijiet u l-homework. Fl-eżamijiet, ikolli ħin extra u nista' jkolli break jekk ikun hemm bżonn (Maria).

Jiena qiegħda fi skola mainstream u nirċievi sostenn addizzjonali. Jiena nħossni integrata. Jiena nħossni l-istess bħal studenti mingħajr ħtiġijiet speċjali. F'pajjiżi jkolli għalliema speċjali fl-iskejjel mainstream li jgħinuna (Pauline).

Jiena qiegħda fi skola sekondarja fejn m'hemmx nies bi ħtiġijiet speċjali (Emile).

Jiena qiegħed fi skola mainstream, imma jiena wkoll parti mill-unità ta' edukazzjoni inkluziva. Jiena nirċievi ħafna għajjnuna u ħin extra għall-eżamijiet (Honoré).

Jiena nieħu gost b'rizorsi bħalma huma inqas mistoqsijiet, jew aktar ħin fl-eżamijiet. Huwa importanti li jiġu pprovduti adattazzjonijiet għall-ħtiġijiet tiegħi (Jakub).

Jiena m'għandi l-ebda sostenn addizzjonali fl-iskola tiegħi. Sħabi tal-klassi jsostnuni u jgħinuni billi jgħibuli l-homework. Huma jifhmuni aħjar xi minn daqqiet mill-għalliema. Jiena qiegħda fi skola mainstream, u fil-klassi tiegħi, jiena l-unika waħda bi ħtiġijiet speċjali. Fil-verità huma ma jgħinunx għax jiena qiegħda fi skola 'normali' (Melanie).

Jiena qiegħda fi klassi 'normali' u l-ħajja tiegħi fl-iskola hija adattata għall-ħtiġijiet tiegħi. Jiena għandi l-benefiċċju ta' kompjuter, mejda ikbar u trasport biex immur l-iskola u nerġa' d-dar. Jiena ffortunata bl-għalliema li għandi. Imma xi għalliema ma jridux jifhmu; jekk mhux fil-kurrikulu, huma ma jkunux iridu jgħinu u jadattaw il-programm (Lise).



Jiena ma kelliż bżonn skola speċjali, imma ma kelliż għażla għax l-iskola mainstream ma kellihiex l-aċċess li għandi bżonn (Bethany).

L-iskola mainstream għamlitni persuna aktar b'saħħitha; hejjietni għad-dinja reali. Thejjija għal edukazzjoni inklużiva kif għandu jkun hija kruċjali; il-materjal proprju fil-formats proprji huma kruċjali. Għandek tqajjem konxjożità u jkollok l-għodod biex tgħin tbiddel l-attitudnijiet lejn in-nies bi htigijiet speċjali (Gemma).

Sostenn minn nies barra mill-istaff tal-iskola li jistgħu jagħmluha ta' medjatur għall-istudenti bi htigijiet speċjali hija importanti. Kien hemm għalliema li ma ridux jikkoperaw biex jagħmlu l-edukazzjoni inklużiva taħdem għalija u għal oħrajn; l-għalliema għandhom jaċċettaw lil kulhadd fil-klassijiet tagħhom. Għal xi studenti, l-iskejjel speċjali jistgħu jippreparawhom għall-iskejjel mainstream aktar tard; l-iskola speċjali ppreparatni għall-iskola oġġla fil-livell mainstream (Wessel).

Li jkollok sħabek tal-iskola li jsostnuk u li jkollok is-sostenn tajjeb waqt l-allokament tax-xogħol huwa importanti (Jože).

Fl-iskola tiegħi ma kienx hemm studenti b'diżabilità ħlief sas-sena li għaddiet; il-koetanji kienu anzjużi dwar id-differenzi (Keenan).

Jiena kelli persuna li kellha problemi fis-smiġħ fil-klassi tiegħi – l-għalliema kienet issostnieha, imma kienet bħal qisha babysitting – li tkun wisq protettiva ma jgħinx lill-istudenti b'diżabilità. Mhuwiex naturali. L-iskola tiegħi hija aċċessibbli għal min juża l-wheelchair u ssostni wkoll studenti li jkollhom problemi bis-smiġħ u l-vista. Aħna jkollna seminars fejn iż-żgħażaġħ jtkellmu dwar id-dizabilità tagħhom u jkollhom aktar sostenn mill-koetanji (Asgerdur).

Jiena nattendi klassijiet mainstream darba fil-ġimgħa – dan huwa importanti. Għalliema li jgħinu koetanji huma kruċjali – fl-iskola primarja dan ma kienx il-każ, issa fis-sekondarja nħossni sodisfatt. (Lukasz).

Aħna kellna dipartiment separat għal htigijiet ta' sostenn addizzjonali, imma konna wkoll sostnuti minn awżiljari biex jgħinuna naqraw mill-bord eċċ. Għalliem għal min għandu problema fil-vista kien jipprovdi t-tagħmir (Katrina).

Hemm 38 tifel fl-iskola speċjali, għalhekk hemm inqas suġġetti u aktar xogħol prattiku. Il-klassijiet huma żgħar ħafna imma xi materjali mhumiex adattati, eż. DVDs mingħajr sottotitoli. Huwa dejjem diffiċli meta għalliem ġdid jibda jaħdem għax wieħed jieħu ż-żmien biex jibni



fehim mutwu. L-iskejjel għandhom ikunu mħallta (subien/bniet) (Simon).

L-għalliem tal-ICT fl-iskola tiegħi għandu diżabbiltà, ukoll – din tgħinu jifhem il-ħtiġijiet speċjali aktar – huwa aktar familjari mal-problemi tal-istudenti tiegħu (Áron).

Dizabiltajiet differenti jinħtieġu sostenn differenti. Fl-iskola tiegħi kienu jintużaw mikrofondi u xi għalliema kellhom klassijiet iżgħar. L-iskola kienet sular wieħed (aċċessibbli bil-wheelchairs). Kien hemm ukoll għajnuniet tekniċi għall-istudenti bi problemi fil-vista, bħal enlargers, u spazju għal 'hin barra' għal dawk bl-ADHD, eċċ. (Elin).

Jiena nikteb bil-mod ħ afna u ninħtieġ ħ in extra għat-testijiet, eċċ. (Philipp).

Jiena għandi ħabib bid-dislessija li kellu għajnuna kbira b'kompjuter u l-ħin extra. Files awdjo u sostenn tal-koetanji kienu jintużaw imma mhux b'mod konsistenti (Klara).



**Fl-opinjoni tiegħek, x'inhuma l-benefiċċji ewlenin u l-isfidi li ġġib magħha edukazzjoni inklużiva, jew li tista' ġġ ib għall-edukazzjoni tiegħek?**

Id-delegati żgħir ar esprimew dawk li jikkunsidraw bħala li huma l-*benefiċċji* li ġġib magħha edukazzjoni inklużiva, jew li tista' ġġibilhom. Dawn jinkludu, fost aspetti oħra, li tkun imħejji aktar biex issib xogħol aktar 'il quddiem, li tkun iktar b'saħħtek u iktar indipendenti, li tkun taf



kif inhi l-ħajja vera, li tiġġieled id-diskriminazzjoni u l-istereotipi, li jkollok aktar ħbieb, li tħossok 'normali' u li tkisser il-firdiet.

Hawn isfel se ssib xi kontribuzzjonijiet taż-żgħażagħ:

Huwa eħfef li jkollok xogħol għax ikollok diploma ġenerali. Huwa eħfef li tkun integrat fil-komunità jekk inti tkun fi skola mainstream milli jekk inti tkun fi klassi ma' persuni b'xi diżabilità (Melania, Carlo).

L-għan ewlieni tal-iskejjel huwa li jħejju liż-żgħażagħ għall-ħajja reali. Li taħdem u titgħallem flimkien jgħin għal futur isbaħ (Jonas). Fi skejjel speċjali ma jkunux jafu kif tgħix f'soċjetà normali (Waclaw). Huwa importanti għal kulħadd li jkollu l-istess diploma meta jispiċċa l-iskola. Din l-inizjattiva tagħtihom iċ-ċans li jkunu inklużi fis-soċjetà moderna (Laima u Kamilla).

Li jkollok relazzjonijiet soċjali tajbin huwa sabiħ, imma li jkollok opportunitajiet li jkollok xogħol tajjeb huwa kritiku; l-edukazzjoni inklużiva tagħtik dawn l-opportunitajiet (Jože).

L-edukazzjoni inklużiva tagħti lill-istudenti bi ħtiġ ijiet edukattivi speċjali prattika fl-ispjegazzjoni tal-ħtiġijiet tagħhom – huma definittivament għandhom il-ħtieġa li jagħmlu dan fis-soċjetà u meta jkunu jaħdmu (Barbara). L-esperjenza xi drabi hija aktar importanti mill-kwalifiki. Ladarba jirnexxilna nirrangaw l-edukazzjoni tagħna, ħwejjeg oħra fis-soċjetà jsibu posthom (Leanne).

Huwa tassew importanti li n-nies bi ħtiġ ijiet speċjali jiġu inklużi fl-iskola mainstream għax l-istudenti l-oħra jistgħu jitgħallmu dwar id-diżabilitajiet. Studenti li jkollhom jew ma jkollhomx ħtiġ ijiet speċjali jistgħu jitgħallmu minn xulxin u jaqsmu l-għarfien tagħhom bejniethom (Efstathios).

Huwa importanti li titgħallem dwar nies oħra u l-ħajjiet tagħhom; titgħallem minn oħrajn billi taqsam l-esperjenzi (Charlotte, Diogo, Méryem, Zineb). Dan jiftaħ l-imħuħ tan-nies u jgħin biex ikun hemm inqas diskriminazzjoni (Aure). Oħrajn jistgħu jirriflettu (Pedro) u aħna nitgħallmu naċċettaw nies differenti minna (Andreani).

Huwa tajjeb għalina – tajjeb għalihom (Barbara). Huwa importanti biex nagħrfu l-benefiċċji għal kulħadd fil-klassi (Sophie). L-edukazzjoni inklużiva tgħin lit-tfal mainstream biex isiru aktar tolleranti, b'imħuħ miftuħa (Sára).





Biex wieġed ineħħi x-xkilijiet kollha trid li tisfida l-mentalitajiet; inti parti minn stampa ikbar. Nies żgħażagħ oħra għandhom jiżviluppaw il-fehim tagħhom: aħna ngħixu f'dinja injoranta (Gemma).

Kulħadd jiġi inkluż, indipendentement mid-diffikultajiet li jkollhom (Robert). Kulħadd għandu jkollu ċ-ċans ta' edukazzjoni inklużiva u ħajja aħjar (Tomáš).

L-edukazzjoni inklużiva tgħin lil kulħadd biex iħossuhom parti minn sistema waħda tajba (Triin). Tagħtik il-possibiltà li tistudja u ma tħossokx li 'jiena differenti' (Lucie). Kulħadd huwa emancipat (Elmo). Tgħin ukoll biex jintrebħu l-limitazzjonijiet (Maria).

Inti jkollok esperjenzi li jeliminaw l-istereotipi. L-edukazzjoni inklużiva tbiddel l-attitudnijiet tan-nies lejn id-diżabiltà (Hon). Din iżżid it-tolleranza u l-fehim fir-rigward ta' nies b'diżabiltà (Dean).

Jekk kulħadd ikun konxju tad-diżabiltajiet differenti u ċ-ċirkustanzi tan-nies personali ma jkunx hemm problema bl-edukazzjoni inklużiva. L-ibbuljar jiġri minħabba d-differenza – ladarba din hija spjegata l-ibbuljar jonqos. L-edukazzjoni inklużiva tgħin lil kulħadd biex jilħaq il-potenzjal tiegħu kollu kemm hu (Katrina).

L-edukazzjoni inklużiva m'għandha xejn x'taqsam ma' li tkun f'ambjent li jiffaċilita t-tgħallim; fil-fatt dan għandu jkun l-istess għal kulħadd. In-nies jippreferu jitgħallmu fi klassijiet żgħar u dan għandu jkun hekk għal kulħadd (Kamilla). In-nies li jkunu fi klassijiet kbar jaqbadhom in-ngħas u għalhekk ħ add ma jinnutahom. F'dawn l-ambjenti l-għalliema jkollhom żewġ minuti biss għall-istudent/a filwaqt li kulħadd jista' jkollu ħtieġ a ta' għaxra. Li tkun f'sistema normali tagħtik l-opportunità li tagħżel u tkun kapaċi tesplora dak li trid u dak li inti kapaċi tagħmel (Kamilla).

L-edukazzjoni inklużiva hija tajba għall-ħbiberija (Bethany). Din tgħin biex ikollok il-ħbieb – 'grupp ta' ħbieb tajbin'. U mhux biss titgħallim flimkien, imma tmur 'l hawn u 'l hinn ukoll (Sam).

Din iġġib titjib fil-komunikazzjoni u interazzjoni aħjar (Markos). Iġġib ukoll titjib fl-edukazzjoni. L-iskola tinħtieġ li ssir aktar komda għat-tgħalliemi (Alexandra).

L-edukazzjoni inklużiva jinħtieġ li ssir 'normali', imma ħ iliet speċjali jinħtieġ li jintgħallmu minn ħafna nies biex dan jiġri (Francesco).

Ħwejjeg żgħar bħal li jkollok arrangamenti tekniċi f'posthom – bħal li wieġed ikun jista' juża l-laptops – huma importanti (Bethany). Il-



konxjożità tal-għalliema għal fwejjeġ sempliċi – bħalma hu l-livell tal-ħoss fil-klassijiet – jista' jagħmel differenza kbira (Mathias). Il-possibilitajiet ta' xogħol individwali bħalma huma programmi ta' tgħallim personali huma tajbin – sostenn speċjali f'xi lezzjonijiet huwa importanti (Lucie). Li wieħed jagħti każ ta' approċċi differenti għat-tgħallim – pereżempju approċċi ta' tgħallim viżwali – huwa importanti (Tomáš).

Dan jagħtini l-opportunità li nissieheb fi gruppi normali f'livelli oġġla. Pjan ta' edukazzjoni individwali huwa importanti ħafna, imma l-għalliema jinħtieġ li jingħataw direzzjoni – l-istudenti jinħtieġ li jkunu proattivi (Tomáš). Huwa diffiċli li jkollok is-sostenn korrett, imma dan jista' jintrebaħ (Francesco).

Li tbiddel il-fasla fiżika tal-klassi biex tgħin ir-relazzjonijiet soċjali huwa tajjeb (Robert). L-atmosfera soċjali fl-iskola hija tassew importanti biex tinkiseb edukazzjoni inklużiva (Jens).

Iktar ma nħalltu nies b'diżabilità ma' nies oħra – iktar ma jkollna malajr attitudnijiet pożittivi. Mhux qegħdin jiġu pprovduti biżżejjed għajnuniet – dan jinħtieġ li jkun l-inizjattiva ewlenija biex in-nies isiru aktar awtonomi. Għal dawk li huma inklużi, dan iġib tifsira soċjali importanti ħafna għall-ħajja u jikkrea sostenn għall-homework wara l-klassijiet kif ukoll g'ewwa u barra mill-attivitajiet tal-iskola. L-isport huwa mod importanti kif tiġi inkluż fil-ħajja soċjali (François).

Jekk l-istudenti b'diżabilità jiġu separati, ikun aktar diffiċli biex inżidu l-konxjożità. Xi gruppi iżgħar jistgħu jintużaw, imma jinġemgħu flimkien fejn dan ikun possibbli (Keenan). Klassijiet iżgħar huwa iktar faċli biex tittratta magħhom fil-każ ta' studenti bi problemi fis-smiġħ għax ikun hemm wisq distrazzjoni jekk l-ambjent ikun storbuż. Li tkun flimkien ma' koetanti li jkollhom problemi fis-smiġħ jgħinni biex inħossni bħala persuna 'normali' (Elin).

Jinħtieġ li jkun hemm bilanċ bejn daqsijiet u ftejjiet tal-gruppi. In-nies b'diżabilità jinħtieġ li jħossuhom komdi fi gruppi ikbar, imma s-soċjetà jinħtieġ li tadatta ruħha. Studenti mainstream u b'diżabilità jinħtieġ jingħallmu jgħixu flimkien – b'aċċess għal kulħadd (Mei Lan).

L-edukazzjoni inklużiva ħafna drabi hija meqjusa bħala li hija għolja, imma waqt li nkunu qegħdin nippruvaw biex insalvaw, nispiċċaw biex inħallsu iktar biex nittrattaw il-problemi xorta waħda (Daniel). Anke jekk pajjiż ma jkollux ħafna riżorsi, l-edukazzjoni inklużiva tinħtieġ li ssir fl-aħjar mod possibbli. L-edukazzjoni inklużiva hija investiment,



jinħtieg li ninvestu fin-nies. In-nies huma l-unika riżorsa. L-  
edukazzjoni inkluziva tgħin biex inħarsu 'l quddiem – tgħinna  
nissafħu (Jens).



Id-delegati żgħażaġħ iddiskutew ukoll *l-isfidi* li huma jikkunsidraw li  
jiġu affaċċjati bihom fl-edukazzjoni inkluziva, fosthom nuqqas ġenerali  
ta' fehim tad-diżabilitajiet min-naħa tal-għalliema u l-istudenti, il-ħtieġa  
għal bidla fil-mentalità u l-attitudnijiet li għandhom x'jaqsmu mad-  
diversità, l-expertise limitat tal-għalliema, l-attitudnijiet negattivi, l-  
aċċess fiziku għall-bini u l-ħtieġa għal aktar materjali tat-tgħallim li  
jkun adegwat u ambjenti tajjeb għat-tgħallim.

Hawn taħt se ssib xi wħud mill-kontribuzzjonijiet tagħhom:

Integrazzjoni fil-kindergarten, meta t-tfal ikunu iżgħar, huwa iebes  
ħafna (Dagur).

Xi nies ftit li xejn jifhmu d-differenzi f'pajjiżhom stess. Nies mingħajr  
diżabilitajiet għandhom żewġ modi kif imorru ma' nies b'diżabilità;  
sempliċiment jaqdbu u jmorru 'l hemm, ma jagħtux każ u ma  
jippruvawx, jew, anke jekk huma ma jifhmux, jippruvaw jistaqsu  
mistoqsijiet u li jippruvaw jifhmu. Missieri kien ikollu problemi meta  
jiena kont iżgħar għax in-nies ma kinux jafu x'inhi ADHD u missieri  
ma kienx jaf kif jispjegaha. Huwa importanti li n-nies ikunu jafu dawn  
it-tipi differenti kollha ta' problemi. B'mod speċjali f'pajjiżi bħal tiegħi,  
il-problema tad-diżabilitajiet hija kulturali. Fiż-żmien, aħna konna pajjiż  
tal-ġellieda. Aħna konna Vikingi u n-nies li kienu dgħajfa ma kinux



aċċettati fil-komunità u xi minn daqqiet kienu jinqatlu u dik it-tip ta' kultura għadha prezenti f'pajjiżi (Dagur).

L-edukazzjoni inkluziva b'mod ġenerali fis-soċjetà għadha diffiċli; jista', pereżempju, ikun perikoluż għalina li naqsmu t-triq għaliex id-dwal tat-toroq ma jkunux adatti għal min ikollu problemi fil-vista (Carlo u Melania).

It-tfal qegħdin jillejbiljaw lil xulxin għax wieħed ikun fi programmi speċjali. Problema fl-edukazzjoni inkluziva għandha x'taqsam mal-problemi soċjali kollha (Ingre).

L-ibbuljar huwa problema fil-mainstream, kif ukoll nuqqas ta' aċċettazzjoni (Leanne).

Kien hemm progress fl-attitudnijiet soċjali lejn l-edukazzjoni inkluziva, imma din għadha s'issa mhux il-prijorità ewlenija (Jonas).

Li wieħed jifhem il-problemi ta' kulħadd hija sfida. L-iskejjel u l-istaff għandhom jifhmu d-diffikultajiet tan-nies u jagħtuhom is-sostenn li jkunu jinħtieġu biex b'hekk imorru tajjeb. Irridu naslu sal-punt fejn ma jkunx hemm differenza fil-mod kif in-nies jiġu ttrattati u ma jkunx hemm diskriminazzjoni, imma jkun hemm fehim (Sam, Charlotte, Jere).

L-għalliema u l-ġenituri għandhom ikunu jafu kif jużaw l-għajnuna teknika fil-iskola u fid-dar: hemm bżonn ta' aktar materjal ta' għajnuna (Elmo, Kanivar, Fé, Aure).

L-edukazzjoni inkluziva tista' tgħin biex toħloq sfidi ġodda li jinħtieġ li jintrebħu, bħal: attitudnijiet ta' għalliema (Wessel); tgħallim u firdiet soċjali (Bethany); l-effetti soċjali u l-pressjoni fuq l-ġenituri (Triin); l-ibbuljar (Sophie); l-isfond soċjali tal-istudent/a u l-kundizzjonijiet tat-tgħallim barra mill-iskola (Gemma); faċilitajiet pubbliċi bħat-trasport (Francesco).

It-taħriġ tal-għalliema għandu importanza ewlenija (Sophie). It-taħriġ tal-għalliema ma jipprovdiż biżżejjed l-informazzjoni mistħoqqa fuq aspetti ta' inkluzjoni. Nies bi ħtiġ ijjiet speċjali diġà għandhom problema min-natura tagħhom; biex jiksbu aktar sostenn, dan, xi minn daqqiet jikkawżalhom aktar problemi (Wessel). Xi minn daqqiet l-għalliema mhumiex interessati fit-tgħallim dwar ħtiġ ijjiet speċjali (Méryem).

Il-gvern huwa dak li jrid iħallas lill-għalliema għax-xogħol tagħhom u huma jifhallsu biex 'ikunu għalliema', imma mhumiex interessati f'li



‘jkollhom x’jaqsmu ma’ xi ħaġa iktar’. Minħabba f’hekk il-biċċa l-kbira tal-għalliema ma jinteressahomx li jitgħallmu dwar l-SEN (Laima).

L-approċċi fost l-għalliema għandhom ikunu konsistenti (Elin).

L-għalliema jistgħu jkunu mħassba dwar li jagħtu aktar attenzjoni lil nies żgħażaġh b’diżabilità (Robert). Fi klassi bi ftit studenti b’diżabilità, l-għalliem m’għandux jagħti wisq attenzjoni lil studenti b’diżabilità. L-għalliema għandhom isibu bilanċ bejn li jsostnu l-istudenti li jkollhom jew ma jkollhomx diżabilità (Daniel).

F’pajjiżi, in-nies jgħinu żżejjed (Kamilla).

Aħna m’għandniex assistenti ta’ sostenn fil-livell universitarju. Jinħtieġ ukoll li neliminaw id-diskriminazzjoni u l-ibbuljar. Xi studenti huma konxji tad-diżabilitajiet u fl-istess ħin jidhqu bija minħabba l-ADHD tiegħi (Maria).

Aħna wkoll għandna l-impressjoni li rridu nistaqsu għall-għajnuna. Din mhijiex xi ħaġa li tiġi b’mod awtomatiku. Dan huwa proċess fit-tul sakemm inti tieġu dak li tinħtieġ (Pauline).

L-għalliema għandhom jikkellmu mal-istudenti dwar id-diżabilitajiet – studenti mainstream ma jistgħux jiddeċiedu x’jistgħu jagħmlu biex jgħinu u jipprovdu sostenn (Aron). Il-konxjożità dwar id-diżabilità għandha tkun parti mill-kurrikulu (Katrina).

Żewġ assistenti tal-għalliema jew aktar fi klassi inklużiva għandhom jaħdmu f’tim; din hija ħila extra li dawn l-għalliema għandhom jiġu mħarrġa biex jiksbu. L-għalliem għandu jkollu sostenn minn speċjalisti biex jiddeċiedi kemm ħin addizzjonali huwa meħtieġ għal studenti b’diżabilità (Philipp).

It-tnaqqis min-naħa tal-Gvern diġà qiegħed iħalli effett fuq xi sostenn – nies b’ħal medjaturi qegħdin jitolfu x-xogħol tagħhom. Il-flus qegħdin imorru lejn l-iskejjel, imma tant huma disfunzjonali għax dan ifisser li għalliema ‘normali’ ikollhom jagħtu s-sostenn meħtieġ u m’għandhom l-ebda idea (Wessel).

Hemm bżonn li professjonisti differenti jaħdmu flimkien. Il-generazzjoni l-ġdida tal-għalliema huma aktar edukati biex jifhmu nies b’diżabilitajiet u jagħmlu l-klassijiet aħjar – aħna qegħdin niżviluppaw fid-direzzjoni t-tajba. Il-liġi hija tajba, imma l-għalliema jinħtieġu li jkunu jifhmu u jagħrfu x’jiġifieri jkollok problemi bil-vista/diffikultajiet oħra. Aktar għajnuniet tekniċi huma meħtieġa biex b’hekk jiġi assigurat li nies b’diżabilità jkollhom informazzjoni



aċċessibbli (François). Aċċess fiżiku għall-bini huwa importanti (lifts, bibien awtomatiċi, switches aċċessibbli, eċċ.) (Thomas). Fil-każ tat-testijiet, hemm bżonn li jkun hemm fi in extra (Lukasz). L-għajnuna permezz ta' sistemi tal-internet huma meħtieġa biex jgħinu studenti b'diżabilitajiet. Għajnuna minn barra tista' twassal biex huma jhossuhom differenti u iżolati (Mei Lan). Jinħtieġu aktar kotba-e, u kotba-awdjo għal dawk li jkollhom vista batuta (Łukasz, Áron).

L-ikbar sfidi huma l-attitudnijiet tan-nies u dak li jkunu jafu dawn l-istess nies – tħossok bħal qisu qiegħed tgħix f'post imdallam (Triin). Din hija vera sfida, dik li trid tibqa' tispjega dak li tkun tinħtieġ lil oħrajn – huwa diffiċli biex twassal lil ħaddieħ or ikun konxju tal-limitazzjonijiet tiegħek. Huwa diffiċli fi afna meta inti tkun trid tagħmilha għal darba, tnejn, tlieta. Fi afna drabi jkun hemm kuntatt soċjali limitat iżżejjed bejn l-istudenti li jkollhom jew ma jkollhomx ħtiġijiet speċjali (Barbara).

Is-soċjetà ma tridx taċċetta nies b'ċerti tipi ta' diffikultajiet, imma l-aċċettazzjoni soċjali hija kruċjali (Robert). Hemm l-istigma perċeputa fuq id-diżabilità li jinħtieġ li tiġi mwarrba. Fil-Parlament taż-Żgħażaġħ tagħna aħna kellna t-taħriġ, pereżempju dwar l-epilessija u kif tagħti għajnuna. Fl-ambjent mainstream l-istudenti b'diżabilitajiet jinħtieġ li jispjegaw il-problemi tagħhom għal darba tnejn tlieta lil għalliema godda u lill-koetanti. Tinħtieġ kontinwità fl-informazzjoni tal-assessor u sensitività għal dak li wieħed iħoss (Keenan).

In-nies mhux dejjem ikunu jafu kif jikkomunikaw b'mod effettiv, jew b'modi differenti (Tomáš). Imġiba inapproprijata tal-koetanti hija ħażina għal kulħadd (Lucie). Fiwejjeġ sempliċi jistgħu jkunu battalja l-ħin kollu (Bethany). Il-komunikazzjoni hija importanti – xi nies kellhom drawwiet ħżiena – hemm bżonn li din tkun 'ħielsa mit-taboos'. Nies għomja mhux kollha għandhom l-istess problemi – din hija kumplessa ħafna (Sára).

Fit-triq lejn l-edukazzjoni inkluziva, l-aspetti psikoloġiċi għandhom jiġu kkunsidrati aktar mill-aspetti prattiċi. B'diżabilità 'moħbija' bħalma hija s-sindromu tal-Asperger, in-nies jinħtieġ li jiġu mfakkra – huma jaslu jagħmlu assunzjonijiet. L-edukazzjoni tinħtieġ li titwassal skont il-ħtiġijiet – gruppi żgħir huma wkoll ta' għajnuna għal nies bl-Asperger. Fl-edukazzjoni inkluziva l-għerf u l-esperjenzi dwar ċerti tipi ta' diżabilità huma diffiċli biex wieħed jikseb milli fi skejjel speċjali għal studenti bl-istess diżabilità. Anke l-professjonisti mhux dejjem ikollhom l-għerf u jistaqsu 'x'inhuma l-problemi tiegħek?' Aħna lkoll



individwi – il-mod awtistiku tal-mod kif naħseb jiena ‘jissieheb’ ma’ min ikun (Daniel).

Kulħadd jifhem l-edukazzjoni inkluziva b’modi differenti; definizzjoni komuni ta’ edukazzjoni inkluziva ma teżistix u din hija sfida. Aktar konxjożità hija meħtieġa – ma nistgħux nagħmlu progress sakemm mhux kulħadd ikun konxju tad-diżabiltà (Katrina).



### **Kummenti u proposti**

Id-delegati żgħażaġħ instaqsew ukoll biex jikkontribwixxu xi kummenti generali u proposti. Dawn kienu:

Id-diversità hija pożittiva; hija importanti biex tnejni nies sa mill-bidu, biex isir xogħol mat-tfal biex nibnu ġenerazzjoni aħjar (Dagur).

L-istudenti m’għandhomx jiġu skoraġġuti bl-ebda mod (Robert). Hemm il-ħtieġa ta’ kunfidenza kull wieħed fih innifsu (James). Huwa importanti li l-għalliema jemmnu fija (Efstathios). L-għalliema jinħtieġ li jagħtu aktar attenzjoni għal dak li jagħmlu l-istudenti, minflok għal dak li ma jistgħux jagħmlu. In-nies għandhom jittrattaw lill-bniedem lil hinn mid-diżabiltà. Jiena nieqsa mis-smiġħ – dik mhux jien, imma widnejja biss. Hemm differenza bejni u n-nuqqas li għandi. L-għalliema jinħtieġu għarfien dwar id-diżabiltà. Ninħtieġu aktar attivitajiet flimkien – barra mill-iskola, ħin liberu, sport eċċ – għall-gost (Elin).



M'hemmx biżżejjed opportunitajiet biex naqsmu l-ħin fi gruppi voluntieri, jew f'attivitajiet soċjali wara ġurnata skola. Wara l-iskola xorta għad hemm il-ħajja (Arvydas).

Hemm bżonn li niġu ppreparati għall-futur. Fl-iskola, l-għalliema jafu min huma l-istudenti b'diżabilità. Fid-dinja 'reali', in-nies iridu jagħtu każ tan-nies bi ftiġijiet speċjali (Melanie). Nies b'diżabilità għandhom jitgħallmu dwar kif għandhom iġibu ruħhom fis-soċjetà (Marie).

L-għalliema għandhom jagħmlu minn kollox biex jifhemu dak li l-istudent ikun irid u kif isostnuh (Nana-Maire). Inti għandek mnejn tkun tajjeb f'suġġett imma ħażin f'iehor, imma l-kriterji għandhom ikunu li xejn ma jzommok milli tistudja ċerti oqsma ta' tagħlim (Daniel).

L-għalliema għandhom jagħmluha kemm jista' jkun sempliċi għal kulħadd li jitgħallmu għall-istess standards. Nies żgħażaġh b'diżabilità għandhom jiġu involuti fid-deċiżjonijiet. Għandhom ikunu fuq quddiem nett fid-deċiżjonijiet għalihom infushom (Keenan). Kulħadd għandu jiġi involut, kemm jekk huma jew mhumiex differenti – kulħadd hu dak li hu (Katrina).

Għandna nħarsu lejn il-persuna – mhux id-diżabilità – u nużaw kulma għandna biex intejbu l-affarijiet (Asgerdur).

L-istudenti b'diżabilità għandhom jieħdu d-deċiżjonijiet tagħhom huma u jkollhom l-istess opportunitajiet biex jiġu involuti fi kwistjonijiet dwar l-edukazzjoni tagħhom – dritt għal vuċi f'affarijiet dwar l-edukazzjoni (Klara). Huwa d-dritt tagħna li nieħdu d-deċiżjonijiet tagħna (Wessel).


Nies li jkunu megħjuna għandhom ikunu fuq il-bord tar-reklutaġġ għal staff ta' sostenn ta' tgħallim ġ did; għandhom ikunu involuti fit-teħid tad-deċiżjonijiet ta' natura ġenerali. Għandu jkollhom mudelli ta' rwol li jispirawhom li jkollhom xi diżabilità (Sam, Charlotte, Jere).

Jinħtieġ li jkollna 'Skejjel mingħajr Firdiet'. Kulħadd jista' jikseb benefiċċju minn edukazzjoni inklużiva; inklużi dawk mingħajr diżabilità (Elmo, Kanivar, Aure, Fé). Jinħtieġ li nbiddlu l-attitudnijiet tal-istudenti li ma jkollhomx ftiġijiet speċjali lejn id-diżabilitajiet (Emile).

L-edukazzjoni inklużiva hija idea tajba – dinja ġdida tinfetaħ (Lucie).

Finalment, kien hemm numru ta' opinjonijiet komuni għal ħafna delegati bħal:



- 
- 
- F'termini ta' klassijiet inkluzivi, id-delegati żgħażaġh stennew li l-għalliema u 'l-istudenti l-oħra' jaġhmlu aktar sforz biex jifhmu u jinkludu studenti b'diżabilitajiet;
  - Delegati żgħażaġh jaġhrfu li huwa importanti li nnaqqsu n-numru tal-istudenti, jew li jkollna daqsijiet żgħir ar ta' klassijiet u li nippromwovu disinn universali fil-bini u l-faċilitajiet fis-soċjetà b'mod generali;
  - Huwa importanti li nircievu sostenn mingħajr il-ħtieġa li niġġieldu għalih;
  - It-taħriġ għall-koetanti tal-iskola għandu jaġhti każ tal-ħtiġijiet individwali u l-attitudnijiet dejjem aktar;
  - L-edukazzjoni inkluziva tvarja bejn pajjiżi differenti, kif ukoll fl-istess pajjiż.

Bħala konklużjoni, il-kwalità, il-ftuħ u n-natura fil-fond tad-diskussjonijiet tad-delegati għandha tingħata l-importanza tagħha. Il-maturità tal-opinjonijiet espressi kienet evidenti, l-istess kif kien l-interess tagħhom f'li jikkontribwixxu għat-twettiq ta' x'inhi fir-realtà edukazzjoni inkluziva: aċċess ugwali għall-edukazzjoni, kwalità ta' edukazzjoni għal kulhadd u rispett għad-differenzi.

It-transcripts kompleti tad-diskussjonijiet tal-grupp jistgħu jinsabu fil-websajt tal-Agency <http://www.european-agency.org/agency-projects/european-hearing-2011/results-files>



## INHARSU LURA U NHARSU 'L QUDDIEM

Issa li qegħdin fl-2012, jidher li huwa ż-żmien opportun biex nirriflettu fuq il-kontribuzzjonijiet li tawna d-delegati żgħażaġh kollha sa mill-ewwel Seduta fl-2003. It-tliet avvenimenti involvew 238 żgħażaġh b'kollox li kienu lkoll mistiedna biex jipprovdu kummenti u jagħmlu proposti fuq l-edukazzjoni inklużiva. L-objettiv għat-tliet Seduti kien li jisimgħu l-fehmiet tan-nies żgħażaġh, biex nifhmu aħjar kif l-edukazzjoni inklużiva hija mwettqa fil-prattika mill-perspettiva ta' min qiegħed jirċievi s-servizz.

Il-fehmiet fuq edukazzjoni inklużiva li kellhom iż-żgħażaġh m'għandhiex tiġi kkunsidrati inqas relevanti minn dawk espressi minn professjonisti jew akkademiċi. Ir-riżultati tat-tliet Seduti ċarament juru li ż-żgħażaġh jistgħu faċilment u b'mod konċiż jesprimu l-istess osservazzjonijiet li saru mill-esperti f'dan il-qasam.

Id-dokument ma jippruvax joffri analiżi longitudinali tal-iżviluppi sa mill-2003; nies żgħażaġh differenti kienu nnominati għal kull seduta, kienu rrappreżentati livelli differenti ta' edukazzjoni u nies żgħażaġh mingħajr ħtiġ ijiet speċjali jew diżabilitajiet kienu għall-ewwel darba involuti fl-2011. Il-problema ewlenija hawnhekk hija li nissottolinew is-similaritajiet u d-differenzi bejn il-kummenti u l-problemi espressi sa mill-2003, kif ukoll li nagħfsu fuq il-proposti ewlenin li saru fis-seduti kollha.

Matul iż-żmien iż-żgħażaġh b'mod ġenerali esprimew sodisfazzjon bl-edukazzjoni, indipendentement minn jekk jiġux minn ambjent mainstream jew ta' edukazzjoni speċjali. Huma lkoll enfasizzaw l-importanza li jirċievu edukazzjoni ta' kwalità u taħriġ u wkoll għafsu fuq ir-rwol ewleni biex isostnuhom biex isibu xogħol, iwessgħu u jsaħħu r-relazzjonijiet soċjali u b'mod ġenerali jippreparawhom għall-ħajja futura tagħhom.

Iż-żgħażaġh kollha kienu favur edukazzjoni inklużiva u – minkejja l-esperjenzi negattivi ta' ffit – huma għafsu fuq il-fatt li l-edukazzjoni inklużiva hija ta' benefiċċju għat-tgħalliema kollha. Il-partecipanti tal-2011 b'mod partikolari pprovdeu spjegazzjonijiet preċiżi ta' x'għandha tkun edukazzjoni inklużiva, xi tfigher għalihom u l-benefiċċji li tista' toffri lil kulħadd. Iż-żgħażaġh li ma jkollhomx ħtiġijiet speċjali jew diżabilitajiet kienu kapaċi wkoll biex b'mod espliċitu jiddeskrivu l-mod kif l-edukazzjoni inklużiva hija esperjenza li



tistagħna, għaliex tiftaħ l-imħuħ u tgħin biex wieħed ikisser l-istereotipi.

Il-biċċa l-kbira tal-parteċipanti ġ ew minn ambjenti mainstream u huma jagħrfu d-differenzi fl-edukazzjoni inklużiva u fil-pajjiżi, kif ukoll l-eżistenza ta' oqsma ta' titjib. Huma madankollu jikkunsidraw l-edukazzjoni inklużiva bħala dritt. Dan id-dritt jiġbor fih aċċess indaqg għal opportunitajiet edukattivi, li wieħed jirċievi s-sostenn neċessarju biex jagħmel l-aħjar haġ a possibbli minn dawn l-opportunitajiet edukattivi u biex jiġi ttrattat b'rispett.

Id-dritt ta' edukazzjoni inklużiva jfisser ukoll li wieħed ikun involut biex jingħata opportunitajiet ta' teħid ta' deċiżjonijiet ħ ielsa dwar kollokament edukattiv ieħor. Farsa mill-qrib turi li tema komuni tattliet Seduti kienet ix-xewqa ċ ara taż-żgħażaġħ biex ikunu involuti b'mod sħiħ fi kwalunkwe deċiżjonijiet li jikkonċernawhom.

Fl-2003 il-parteċipanti għafsu fuq dan fil-kuntest li ma kinux qegħdin jaffaċċjaw il-futur tagħhom magħluqin id-dar mingħajr xogħol. Dan is-sentiment kien ukoll espress fl-2007, bħala xewqa komuni bejniethom li wieħed mill-benefiċċji ewlenin ta' edukazzjoni inklużiva hija li wieħed jirċievi edukazzjoni tajba li tfejjik biex tgħix ħajja indipendenti.

Għal nies żgħażaġħ, l-edukazzjoni inklużiva hija ċ elebrazzjoni tad-diversità u l-problemi mhux biss ta' skola, imma wkoll tas-soċjetà kollha kemm hi. Din tista' tintlaħaq fil-milja tagħha meta l-firdiet jaqgħu u l-attitudnijiet jinbidlu. F'dan id-dawl, iż-żewġ oqsma partikolari jkomplu jingħataw l-importanza tagħhom minn nies żgħażaġħ bħala sfidi kontinwi – l-aċċess, l-attitudnijiet u l-expertise tal-għalliema.

L-aċċess jiġbor fih mhux biss l-aċċessibiltà fiżika għall-bini, imma wkoll il-provizjoni ta' għajnuna teknika aċċessibbli u effiċjenti, li tkun tista' tinkiseb faċilment bħala għajnuna edukattiva.

Il-parteċipanti kkummentaw ukoll li l-għalliema mhumieq dejjem konxji ta', jew ma jagħtux biżżejjed attenzjoni għall-eżistenza u l-medda ta' ħtiġijiet tat-tgħallim. L-għalliema mhux dejjem għandhom l-expertise meħtieġ u ħafna drabi jiffukaw fuq id-dgħufija tat-tgħalliema minflok fuq l-aspetti b'saħħithom.

Minkejja dawn il-kummenti, iż-żgħażaġħ mhumieq negattivi dwar l-għalliema tagħhom, imma minflok jistaqsu għal tip ġdid ta' għalliem:



wieħed li jkun imħejji u komdu jaħdem f'sistema ta' edukazzjoni inkluziva.

Fid-dawl ta' dawn l-isfidi, il-partecipanti fis-Seduta tal-2011 għamli proposti konkreti u prattiċi għal titjib biex isostnu edukazzjoni inkluziva kemm fil-livell ta' skola kif ukoll fil-livell ta' klassi. Huma staqsew lil min jieħu d-deċiżjonijiet biex jassiguraw li l-iskejjel kollha jkollhom l-aċċesibiltà fiżika neċessarja u riżorsi adegwati u sostenn, li jinkludi l-provediment ta' għajnuna minn support workers fil-klassi li jistgħu jwieġbu għall-ħtiġijiet tat-tgħalliema.

Huma għafsu fuq il-vantaġġi ta' daqsijiet żgħir ar ta' klassijiet u programmi ta' tgħallim individwali u li jkollhom kmamar addizzjonali li jkunu mgħammra tajjeb għal skop ta' mistrieħ u għajnuna extra meta jkun hemm bżonn. Huma wkoll għafsu fuq il-ħtieġa għal eżamijiet adattati (bħalma huwa l-ħin extra) kif ukoll il-possibiltà li l-istudju jitwal b'sena, biex b'hekk it-tgħalliema kollha jkunu jistgħu jilħqu l-istess livell ta' ksib mingħajr il-ħtieġa li xi wħud minnhom jipprovdulhom sostenn addizzjonali. F'dan ir-rispett huma saħqu li l-istess edukazzjoni tfisser li wieħed jikseb l-istess kwalifiki.

M'hemmx dubju li t-tliet Seduti huma ta' benefiċċju b'mod dirett għaż-żgħażaġħ involuti – dan kien ikkonfermat mill-feedback li rċevajna sa mill-2003. Dan il-benefiċċju jestendi lil hinn miż-żgħażaġħ għall-iskejjel u l-għalliema u t-tgħalliema involuti fid-diskussjonijiet preparatorji. L-outputs varji prodotti wara s-Seduta tal-2011 juru b'mod ċar dan l-impatt: iż-żgħażaġħ u l-professjonisti li akkumpanjawhom ħadu diversi passi wara s-Seduta, bħalma huma l-kitba ta' artikli f'magazines u gazzetti u l-użu u l-ħolqien ta' għodod-e bħalma huma Facebook u paġni Twitter u paġni web iddedikati fuq websajts tal-iskola.

L-Agency se tieħu passi biex tassigura li jkun hemm l-ikbar tixrid possibbli ta' dan ir-rapport u ma tinsiex il-proposti serji u t-talbiet espressi mid-delegati żgħażaġħ kollha.

Flimkien mad-delegati, il-familji, il-professjonisti u dawk li jieħdu d-deċiżjonijiet, l-Agency se taħdem lejn it-tweqqif ta' edukazzjoni ta' kwalità mingħajr firdiet, fejn kulħadd huwa differenti u rrispettat u fejn, bħalma qalu d-delegati żgħażaġħ infushom: *aħna lkoll kuluri differenti, imma flimkien aħna nistgħu nagħmlu qawsalla.*

## ID-DELEGATI ŻĠHAŻAĠH FIS-SEDUTA TAL-PARLAMENT EWROPEW 2011


Hawn taħt issib l-ismijiet tat-88 delegat/a żaġġuġħ/a li ħadu sehem fis-Seduta tal-Parlament Ewropew 2011:

Aure AFLALO	Keenan ALEXANDER
Carlo ANDERHALDEN	Maria BARANDUN
Efstathios BEKYRAS	Méryem BELGHAZI
John BENNINGTON	Markos BOTSOS
Robert BOYLE	Elin Johanna BRANDT KORALL
Pauline BRASSEUR	Chiara BRIZZOLARI
Wessel BROEKHUIS	Maria BUGEJA
Claudia BURATTINI	Fabian CAMARA ALCAIDE
Jens CAMILLERI	Tomáš ČERNÝ
Alexandra CHRONOPOULOU	Rolands CINIS
Leanne Alice COLE	Nana-Marie DALE REICHEL
Charlotte DARBY	Yohana Angelica DEL PINTO
Honoré D'ESTIENNE D'ORVES	Samantha DRYDEN-SILLARS
Wacław DZIĘCIOŁ	Klara Linnea Astrid ELFSTEN
Zsófia FAZEKAS	João FONSECA
Barbara GEHER	Sára GERGELY
Josette GRAÇA SILVA	Melania GROTTI
Kanivar GÜLER	Andreani HADJISTERKOTI
Sophie Bethan HANNAWAY	Asgerdur HEIMISDÓTTIR
Lucie HRDINOVÁ	Ingre IMALA
Jakub JARMOŁA	Diogo JESUS NETO
Dagur JÓHANNSSON	Þórdur JÓNSSON
Domen KAISER	Dean KELLY

Orlando KROHN	Thomas KROYER
Joži KUMPREJ	Robert LÄTT
Mei LAN NG	Marie LAURITZEN
Artūras LAURYNAS	François LE BEL
Laima LIEPINA	Fé LINDEN
Rebeca LÓPEZ RUANO	Nika LUŠNIC
Mathias MACHIELSEN	Gemma MACKINTOSH
Jere Nicholas MAHLAKAARTO	Emile MAINKA
Tuomas Kimmo Johannes MANNI	Daniel MARTIN
James MARTIN	Simon MCDOUGALL
Stefanos MELAS	Audrey MESUREUR
Sofie MONGGAARD CHRISTENSEN	Jonas NENORTAS
Michalis NICOLAOU	Melanie NIELSEN
Áron ÓCSVÁRI	Elmo PESIN
Triin PUUSEPP	Pedro ROMERO JIMÉNEZ
Zineb SAOUI	Daniel Alexander SCHOUTEN
Francesco SCICLUNA	Edgars ŠENINŠ
Łukasz ŚMIETANA	Kamilla SØLYST BJØLSETH
Bethany STALEY	Philipp STEINBERGER
Katrina THOMSON	Lise TØRLEN
Mirjam WOLFF	Arvydas ZAGARAS







## MT

F'Novembru 2011, l-Aġenzija Ewropea għall-Iżvilupp tal-Edukazzjoni għal Ftigijiet Speċjali organizzat Seduta fil-Parlament Ewropew fi Brussell. Il-pajjiżi membri tal-Agency innominaw 88 żagħżuġ u żagħżuġha, kemm bi bżonnijiet edukattivi speċjali u/jew diżabilitajiet kif ukoll mingħajrhom, mis-settur sekondarju u vokazzjonali, biex jiddiskutu xi tfisser l-edukazzjoni inklużiva għalihom.

L-għan tas-Seduta kien li l-organizzaturi u l-partecipanti jisingħu liż-żgħażaġh, kif ukoll jieħdu nota tal-progress li sar fl-edukazzjoni inklużiva fil-pajjiżi rispettivi tagħhom sa mill-2007. Kull tghalliemi jitkellem dwar aspetti importanti tal-mod kif l-inklużjoni qiegħda tkun imwettqa fil-prattika, kif ukoll fuq il-benefiċċji u l-isfidi tagħha, għaliex il-koll huma involuti f'dik li hi inklużjoni. Fid-dawl ta' kemm-il darba l-inklużjoni ssemmiet fid-diskussjonijiet tagħhom, l-importanza tal-inklużjoni tidher biċ-ċar bħala tema komuni fil-ħajja edukattiva tan-nies ta' età żagħżuġha.



European Agency for Development in Special Needs Education

